

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

## இலங்கைச் சனநாயக சோசலிசக் குடியரசு வர்த்தமானப் பத்திரிகை

### அதிவிசேஷமானது

අංක 1681/6 - 2010 නොවැම්බර් 22 වැනි සඳුදා - 2010.11.22

1681/6 ஆம் இலக்கம் - 2010 ஆம் ஆண்டு நவம்பர் மாதம் 22 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

ச.வ.பி. 6/69.

**1969 ஆம் ஆண்டின் 1 ஆம் இலக்க, இறக்குமதிகள், ஏற்றுமதிகள் (கட்டுப்பாட்டுச்) சட்டம்**

1969 ஆம் ஆண்டின் 1 ஆம் இலக்க இறக்குமதிகள், ஏற்றுமதிகள் (கட்டுப்பாட்டுச்) சட்டத்தின் 14 ஆம் பிரிவுடனும் 4 ஆம் பிரிவின் 3 ஆம் உட்பிரிவுடனும் அரசியலமைப்பின் 44 ஆம் உறுப்புரையின் (2) ஆம் பந்தியுடனும் சேர்த்து வாசிக்கப்படுவதாகிய 20 ஆம் பிரிவின் கீழ் சனாதிபதியால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,  
சனாதிபதி.

நிதி, திட்டமிடல் அமைச்சு,  
கொழும்பு 01,  
2010, ஒற்றோபர் 18.

### ஒழுங்குவிதிகள்

1977, நவம்பர் 15 ஆந் திகதிய 291/7 ஆம் இலக்க அதிவிசேட வர்த்தமானியில் வெளியிடப்பட்டதும் 1998, ஏப்பிரல் 8 ஆந் திகதிய 1022/ 6 ஆம் இலக்க அதிவிசேட வர்த்தமானியினால் காலத்துக்குக் காலம் திருத்தப்பட்டதும் 2005, மே 20 ஆந் திகதிய 1393/21 ஆம் இலக்க அதிவிசேட வர்த்தமானியில் வெளியிடப்பட்ட ஒழுங்குவிதியால் கடைசியாகத் திருத்தப்பட்டதுமான 1977 ஆம் ஆண்டின் 1 ஆம் இலக்க விசேட இறக்குமதி உரிமம் ஒழுங்குவிதி இத்தால் பின்வருமாறு மேலும் திருத்தப்படுகின்றது :-

- 1998, ஏப்பிரல் 8 ஆந் திகதிய 1022/6 ஆம் இலக்க வர்த்தமானியில் (அதிவிசேட) வெளியிடப்பட்ட ஒழுங்குவிதி (2) இன் பந்தி (i) இன் (அ), (ஆ), (இ), (உ) என்னும் உட்பந்திகளுக்கும் 2005, மே 20 ஆந் திகதிய 1393/21 ஆம் இலக்க வர்த்தமானியில் (அதிவிசேட) வெளியிடப்பட்ட ஒழுங்குவிதி (2) இன் பந்தி (i) இன் (ஈ) என்னும் உட்பந்திக்குப் பதிலாக முறையே பின்வருவனவற்றை இடுவதன் மூலம் :-

“(2) (i)வர்த்தக நோக்கங்களுக்கான எல்லாப் பண்டங்களினதும் இறக்குமதி பின்வரும் கொடுப்பனவு நியதிகளின் மீது செய்யப்படுதல் வேண்டும் :-

(அ) கொடுப்பனவுக்கெதிராக ஆவணங்கள் (D/P);

(ஆ) ஏற்றுக்கொள்ளலுக்கெதிரான ஆவணங்கள் (D/A);

(இ) கடனுறுதிப்பத்திரம் (L/C);

(i) இலங்கையில் மொத்த ஆஞ்செலவு, காப்புறுதி, கேழ்வு (C. I. F.) பெறுமதியிலிருந்து முற்பணக் கொடுப்பனவுத் தொகை அல்லது மாற்றத்தகு வேறு வெளிநாட்டு நாணயங்களில் அதற்குச் சமமானது பண்டங்களின் பெறுமதியில் ஐம்பதாயிரம் அமெரிக்க டொலரை (அமெரிக்க டொலர் 50,000) விஞ்சாதவிடத்து உட்பந்தி (ii) இன் (அ), (ஆ), (இ) அத்துடன் (ஈ) என்னும் விடயங்களின் ஏற்பாடுகள் ஏற்படையனவாகா.

“(ஆ) (i) சங்கப்பணிப்பாளர் தலைமையுடைய பெறப்பட்ட பணங்கள் இறக்குமதியாளரால் செய்யப்பட்ட முற்பணக் கொடுப்பனவுடன் ஒத்திருக்கின்றதா என்பதனைக் கண்காணிப்பதற்கு அத்தகைய இறக்குமதிகள் தொடர்பில் வர்த்தகப் பொருட்பட்டியலின் பிரதியொன்றையும் சங்க வெளிப்படுத்துகையின் வங்கிப் பிரதியையும் செலாவணிக் கட்டுப்பாட்டிதாரிக்கு அனுப்புவதில் வேண்டும் ;

- (ii) சுங்கப் பணிப்பாளர் தலைமையதிபதி, பெறப்பட்ட அத்தகைய இறக்குமதி செய்யப்பட்ட பண்டங்கள் தொடர்பில் வர்த்தக விலைப்பட்டியலின் பிரதியொன்றையும் இலங்கை முதலீட்டுச் சபைச் சட்டத்தின் கீழ் பதிவு செய்யப்பட்டுள்ள தொழில் முயற்சியொன்றினால் இணங்கியொழுகிச் செய்யப்பட்ட முற்பணக் கொடுப்பனவு தொடர்பில் சுங்க வெளிப்படுத்துகையின் வங்கிப் பிரதியையும் இறக்குமதி, ஏற்றுமதி கட்டுப்பாட்டதிகாரிக்கு அனுப்புதல் வேண்டும்.

3. 2003, திசம்பர் 18 ஆந் திகதிய 1319/28 ஆம் இலக்க வர்த்தமானியில் (அதிவிசேட) வெளியிடப்பட்ட ஒழுங்குவிதி (2) இன் பந்தி (ix) என்பதன் உட்பந்தி (இ) என்பதற்குப் பதிலாகப் பின்வருவதனை இடுவதன் மூலம் :-

- (இ) (i) இறக்குமதிகளின் முற்பணக் கொடுப்பனவின் நோக்கத்திற்கு செலாவணிக் கட்டுப்பாட்டதிகாரி சுங்கப் பணிப்பாளர் தலைமையதிபதியிடமிருந்து பெறப்பட்ட ஆவணங்களை வங்கிகளிடமிருந்து பெறப்பட்ட செலாவணிக் கட்டுப்பாட்டுப் படிவங்களுடன் ஒப்புக்கணிப்பு செய்தல் வேண்டும். எந்தப் பண்டங்களுக்கு முற்பணக் கொடுப்பனவொன்று செய்யப்பட்டதோ அந்தப் பண்டங்கள் எவற்றையும் அல்லது அவற்றின் பாசமொன்றை இறக்குமதியாளர் அனுப்புத் தொகையைப் பயனுறுத்திய தொண்ணூறு நாட்களுக்குப் பெறாத பட்சத்தில் செலாவணிக் கட்டுப்பாட்டதிகாரி இயைபான சட்டத்துக்கு இணங்கியொழுக நடவடிக்கைகளை மேற்கொள்ளுதல் வேண்டும் ;

- (ii) இறக்குமதி ஏற்றுமதி கட்டுப்பாட்டதிகாரி வங்கிகளிடமிருந்து பெறப்பட்ட ஏற்றுமதிகளுக்கான வெளிநாட்டு செலாவணியை விடுவிப்பதற்கு சுங்கப் பணிப்பாளர் தலைமையதிபதியிடமிருந்து பெறப்பட்ட ஆவணங்களை CIE 24 படிவத்திற்கெதிராக ஒப்புக்கணிப்பு செய்வதன்மூலம் இலங்கை முதலீட்டுச் சபைச் சட்டத்தின் கீழ் பதிவு செய்யப்பட்டுள்ள தொழில் முயற்சியொன்றினால் செய்யப்பட்ட ஏற்றுமதிகளுக்கான முற்பணக் கொடுப்பனவுகளை கண்காணித்தல் வேண்டும். எந்தப் பண்டங்களுக்கு முற்பணக் கொடுப்பனவொன்று செய்யப்பட்டுள்ளதோ அந்தப் பண்டங்கள் எவற்றையும் அல்லது அவற்றின் பாசமொன்றை இறக்குமதியாளர் அனுப்புத் தொகையைப் பயனுறுத்திய தொண்ணூறு நாட்களுக்குப் பெறாத பட்சத்தில் இறக்குமதி ஏற்றுமதி கட்டுப்பாட்டதிகாரி, சட்டத்தின் ஏற்பாடுகளுடன் இணங்கியொழுகி அத்தகைய நடவடிக்கைகளை மேற்கொள்ளுதல் வேண்டும்.

இவ்வொழுங்குவிதிகளின் நோக்கங்களுக்கு :-

“சட்டம்” என்பது, 1969 ஆம் ஆண்டின் 1 ஆம் இலக்க இறக்குமதி, ஏற்றுமதிகள் (கட்டுப்பாட்டுச்) சட்டம் எனப் பொருள்படும்.

“இலங்கை முதலீட்டுச் சபைச் சட்டத்தின் கீழ் பதிவு செய்யப்பட்ட தொழில் முயற்சி” என்பது, எந்தத் தொழில் முயற்சியுடன் 1978 ஆம் ஆண்டின் 4 ஆம் இலக்க இலங்கை முதலீட்டுச் சபைச் சட்டத்தின் 17 ஆம் பிரிவின் கீழ் இலங்கை முதலீட்டுச் சபை உடன்படிக்கையொன்றைச் செய்துள்ளதோ அந்தத் தொழில் முயற்சியொன்று எனப் பொருள்படும்.